

8 ta' April, 1960

Imħallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Paolo Micallef pr. et ne.

versus

Giuseppa Gauci

**Lokazzjoni — Benefikati Agrikoli — Sigar — Cessjoni —
Denunzja — Nuġġità — Art. 1653, 1553 u 1555
tal-Kodiċi Ċivili.**

*Hu minnu li mhix haga solita li fil-kiri ta' raba' ma jgħuz in-
kluzi d-dwieli u s-sigar li jkun hemm fir-raba', peress li
dawn ikunu haga wahda mar-raba'; imma jekk il-fatti juru
li l-kerrej, meta ha r-raba' b'kiri, xtara s-sigar li jkun
hemm fir-raba', dawn is-sigar isiru tiegħu; u meta jitlag ir-
raba, huwa għandu dritt għas-sigar tas-sigar li jhalli wa-
rajh, flimkien mal-benefikati l-oħra li jhalli; u dan is-s'wi
għandu jkun il-prezz li hu jkun hallas tagħhom.*

*Hu veru li l-ligi tiddikjara nulla t-twellija ta' krediti u azzjoni-
jiet deriownti minn att publiku. jekk it-twellija ma tkunx
saret hija wkoll b'att publiku; però, meta dawn il-krediti
jew azzjonijiet ikunu dovuti b'ligi, b'mod li l-att publiku
mhux rikjest għall-eżistenza tagħhom. allura l-att publiku
ma hux rikjest, u t-twellija tal-kreditu jew azzjon: li tkun
mhix nulla.*

*Hu veru wkoll illi ċ-ċessjonarju ma jistgħax jagħixxi kontra d-
debitur għar-riskossjoni tal-kreditu lilu ċedut qabel ma
jkun innotifika lid-debitur, b'att għadizzjarju, iċ-ċessjoni lilu
maġhmula; imma din in-notifika mhix meħtieġa meta d-
debitur ikun aċċetta t-twellija. U din l-aċċettazzjoni tista'
tkun anki taċita. U jekk id-debitur, azzjonat miċ-ċessjonar-
ju b'leż ihallas il-kreditu ċedut, jammetti li għandu jhallas*

liċ-ċessjonarju, u jikkontesta biss l-ammont minnu dovut, hemm din l-aċċettazzjoni taċita; u n-nuqqas tad-denunzja mhix ta' ostakolu għall-azzjoni tal-kreditur ċessjonarju.

Il-Qorti:— Rat l-att taċ-ċitazzjoni quddiem il-Prim'Awla tal-Qorti Civili, li bih l-attur proprio et nomine, wara li ppremetta illi, peress li l-attur u huw Antonio Micallef, waqt li kienu kerrejja tar-razzett bir-raba' mieghu msejjaħ "tal-Mejmun" f'San Pawl il-Baħar, għamlu l-benefikati ndikati fl-annessi tliet stimi (dok. B.C.D), ta' liema benefikati għandhom jithallsu skond il-kuntratt ta' lokazzjoni li sar fl-atti tan-Nutar Giovanni Chetcuti tat-28 ta' Ottubru 1949 (dok. E); peress li l-konvenuta, interpellata b'ittra uffiċjali tad-29 ta' Awissu 1956, naqset li tapprova l-istimi u li thallas il-valur tal-benefikati; wara li tigi mogħtija kwalunkwe dikjarazzjoni neċessarja u meħud kwalunkwe provvedimenti opportuni, talab li l-konvenuta, għar-raġunijiet fuq imsemmija tigi kundannata thallas lill-attur dik is-somma li tigi likwidata minn dik il-Qorti bħala va'ur tal-benefikati li l-attur u huw għamlu u ħallsu fir-razzett u raba' fuq imsemmija, bl-imghax legali mill-għurnata tal-likwidazzjoni, li għandha ssir minn periti li jekk ikun hemm bżonn jiġu nominati mill-Qorti; bl-ispejjeż, kompriżi dawk tal-ittra uffiċjali fuq imsemmija;

Omissis;

Rat is-sentenza tal-Prim'Awla tal-Qorti Civili tat-3 ta' Novembru 1959, li biha dik il-Qorti ddeċidiet billi l-ewwelnett iddikjarat illi ċ-ċessjoni ta' Antonio Micallef lill-attur hija nulla, u konsegwentement illiberat lill-konvenut dwar nofs il-benefikati pretiżi mill-attur; u t-tieninett laqgħet it-talba tal-attur proprio għall-benefikati li fuq gew likwidati għas-somma ta' £21.16.0; u ordnat li nofs l-ispejjeż jithallsu mill-attur u n-nofs l-ieħor skond ir-rispettiva vittorja u sokkombenza tal-kontendenti. meħuda għall-finijiet tal-ispejjeż is-somma globali mitluba fid-dokumenti B.C. u D. maqsuma bejn iż-żewġ kapi deċiżi; billi dik il-Qorti kkunsidrat;

Mill-atti tal-kawża jidher li l-attur, f'ismu proprju u

bhala ċessjonarju tad-drittijiet ta' huh Antonio Micallef, qiegħed jitlob il-kundanna tal-konvenuta għal somma li tiġi likwidata mill-Qorti bhala valur tal-benefikati li l-attur u huh għamlu meta kellhom il-lokazzjoni tar-razzett u raba' msejjaħ "tal-Mejmun" fil-kuntrada ta' San Pawl il-Baħar;

Illi l-fatti kienu dawn li sejrjn jiġu relatati. L-attur u huh ħadu in lokazzjoni minn għand il-konvenuta, per mezz tal-att publiku tat-28 ta' Ottubru 1949 magħmul minn Nutar Giovanni Chetcuti, ir-razzett bir-raba' miegħu msejjaħ "Il-Mejmun" f'San Pawl il-Baħar, wara l-knisja tal-Karmnu..... Fl-istess kuntratt gie pattwit li kull xorta ta' benefikati li jistgħu jsiru fil-fond mill-aħwa Micallef kellhom jibqgħu fil-post, imma l-istess aħwa Micallef kellhom id-dritt li jithallsu tagħhom meta jhallu l-fond lokat, fuq stima ta' perit li għandu jithallas mill-partijiet L-aħwa Micallef hallew il-fond t-8 ta' Settembru 1956 u nterpellaw lill-konvenuta sabiex tħallas l-istimi eżibiti minnhom; u billi dik l-interpellazzjoni ma kellhiex effett, saret il-kawża odjerna;

Illi minn dan li fuq intqal jidher li l-azzjoni attriċi hija bażata fuq l-att publiku fuq imsemmi. Dan il-fatt, li ma jistgħax jiġi kontestat, inissel miegħu l-kwistjoni tal-valur legali tal-iskrittura privata dok. A, li tinsab fi' fol. 4 tal-proċess, u li ġgib id-data tas-27 ta' Settembru 1956. Minn din l-iskrittura privata jidher li Antonio Micallef, hu l-attur, ċeda u ttrasferixxa lill-istess instanti s-sehem tiegħu mill-kreditu kontra l-konvenuta għall-valur tal-benefikati li huma t-tnejn għamlu fil-fond tal-konvenuta waqt li kien imqabbel għandhom; liema benefikati ddikjaraw li jikkonsistu f'taħwil ta' sigar, demel, xogħol u newba, u benefikati fir-razzett; u din iċ-ċessjoni saret bil-prezz ta' £65, li ċ-ċedenti ddikjara li rċieva miċ-ċessjonarju wara li huwa ggarantixxa l-eżistenza tal-kreditu ċedut;

Illi skond l-art. 1552(2) tal-Kodiċi Ċivili, peress li ċ-ċessjoni tirrappreżenta kreditu li jitnissel minn att publiku, per kwantu llikwidu, virtwalment ir-relattiva azzjoni hija, fil-ħsieb kunsidrat ta' din il-Qorti, nulla; l-għaliex ma set-

għetx issir hliet b'att publiku; u konsegwenzjalment l-azzjoni ma tistgħax triegħi dwar il-parti ċeduta. iżda però l-istess istanza tibqa' ferma għan-nofs appartenenti lill-attur fi-isem tiegħu;

Illi n-nullità rilevata hija assoluta, u mhux relattiva; u din il-Qorti għandha d-dmir tissolleva nullità ta' din in-natura "ex officio";

Illi, stabbilit dan li fuq intqal, din il-Qorti sejra tghaddi sabiex tillikwida l-valur tal-benefikati fir-rispett tal-attur;

Illi mill-provi li jaċċedu għall-proċess jirriżulta li, meta l-aħwa Micallef daħlu fil-fond, fir-raba' kien hemm kwantità ta' sigar..... ma jidherx li hemm kontestazzjoni dwar il-benefikati li saru mill-aħwa Micallef fir-razzett. In vista ta' dan, din il-Qorti sejra l-ewwel tghaddi biex tidde-termina dawn il-benefikati fir-razzett;

Illi, kif intqal, jirriżulta li l-aħwa Micallef fir-razzett għamlu l-benefikati segwenti:— 1. Tieqa tal-injam..... Għal dan ix-xogħol in-nefqa kienet ta' £26.15.0, b'mod li l-attur li imissu nofsha, l-għaliex l-istess ma tidherx eżagerata, haqqu £13.7.6;

Illi jirriżulta wkoll li l-aħwa Micallef hawwlu fir-raba' sigar li kienu hemm meta telqu l-lokazzjoni, b'mod li l-benefikati segwenti huma dovuti:— 1. Żewġ sigar tar-rumien..... Lill-attur haqqu n-nofs ta' din is-somma, £8.8.6;

Illi l-attur qiegħed jippretendi £90 kumpens ta' 560 sigra tad-dwieli tal-għeneb, l-għaliex qal li huwa u huw xtraw minn għand il-konvenuta meta daħlu fil-post, bil-prezz ta' £38, li jikkomprensi xi £4 jew £5 tan-newba, taħt l-400 sigra tad-dwieli. Din il-pretensjoni tal-attur hija u kienet dubbjuża. u kien għalhekk meħtieġ li jinstama' l-espert agrikolu li kien stama l-benefikati meta daħlu l-aħwa Micallef fil-fond; l-għaliex fil-kuntratt ma ntqalx x'kienu. Dan l-espert agrikolu (Mikiel Mercieca) qal li huwa kien stama, oltre n-newba, il-prezz tad-dwieli li spjega fis-sens

tal-galbu tas-sigra, u ċjoè il-potenzjalità u kapacità naturali produttiva tas-sigra fil-produzzjoni tal-frott jew fruttifikazzjoni tagħha. Ghalkemm band'ohra qal li stama s-sigra, il-fatt li huwa vvaluta dawk is-sigra, li kienu fl-ahjar tagħhom għall-produzzjoni tal-frott, 1s.8d. l-waħda, mentri bhala sigra kienu jiswew normalment 10s. l-waħda, juri ċar, kif qal tajjeb il-perit, li l-istima tiegħu kienet relattiva għall-kapaċità produttiva tagħhom. Del resto, skond dak li ordinarjament isir fil-lokazzjoni tal-beni rustiċi mill-parti tal-proprjetarju, huwa mhux li jiġu trasfertiti lill-konduttur is-sigra li jkun jinstabu fil-għalqa, imma dak li l-għalqa jkollha li jgħin għall-produzzjoni (bhal demel, jekk tkun imdemmla, jew ix-xogħol li jkun jista' jservi għal hadd ieħor, jew ix-xogħol li jkun sar fis-sigra li jiġi ffrankat mill-konduttur li jkun diehel fil-lokazzjoni u li jservieħ biex jieħu l-frott li ma jkunx hadem għalieh). Validu wkoll l-argument li gieb il-perit legali kontra t-teži tal-attur, u ċjoè li l-attur eskluda li huwa kellu d-dritt jaqla' s-sigra l-ohra l-għalieh kienu tal-proprjetarju, mentri qiegħed jippretendi differentement għad-dwieli għax jgħid li saru tiegħu;

Din il-Qorti thoss li l-fatt li mhux soltu li lokatur ta' beni rustiċi ibiegh xi sigra lill-konduttur fil-waqt li jikkuntratta l-lokazzjoni jirriverfa fuq l-attur din il-prova, li l-instanti ma rnexxielux soddisfaċentement jassoda;

Illi għalhekk din il-pretensjoni ma tistgħax tiġi mil-għu;

Omissis;

Rat in-nota tal-appell tal-attur, li biha dan appella mis-sentenza fuq imsemmiġa tal-Prim'Awla tal-Qorti Civili tat-3 ta' Novembru 1959, u rat il-petizzjoni tiegħu fejn talab li l-istess sentenza tiġi riformata, billi jiġi revokat il-kap li bih giet dikjarata nulla ċ-ċessjoni tal-kreditu magħmula minn Antonio Micallef favur tiegħu, jiġi revokat il-kap li bih il-konvenuta giet liberata dwar in-nofs tal-benefikati pretiżi, u jiġi revokat il-kap li bih huwa gie kundannat iħallas nofs l-ispejjeż parti minn nofs l-ieħor

tal-ispejjeż skond ir-rispettiva vittorja u sokkombenza fuq is-somma globali tat-tliet dokumenti B.C.D.; billi jiġi deċiż għall-kundanna tal-konvenuta għall-ħlas ta' £21.16.0 oltre s-somma ta' £21. 16. 0 li għaliha giet kundannata bis-sentenza fuq imsemmija; kif ukoll tiġi kundannata għall-ħlas ta' somma oħra, oltre ż-żewġ somom fuq imsemmija, li tiġi likwidata minn din il-Qorti, korrispondenti għall-valur tad-dwieli; u fil-bqija s-sentenza tiġi konfermata; bl-ispejjeż taż-żewġ istanzi kollha għall-konvenuta;

Omissis;

Ikkunsidrat;

F'dan l-appell, tlieta huma l-kwistjonijiet bejn il-partijiet: waħda dwar il-pretensjoni tal-attur għas-siwi tad-dwieli mħollija minnu fir-raba' in kwistjoni; u tnejn dwar it-twellija tal-kreditu ta' Antonio Micallef favur l-attur għall-benefikati li l-attur u dan Antonio Micallef hallew fir-raba' meta telquh, billi l-Ewwel Qorti qajmet "ex officio" l-eċċezzjoni tan-nullità tat-twellija minhabba l-assenza ta' att publiku, u kkunsidrat għalhekk nulla dik it-twellija, fil-waqt li quddiem din il-Qorti l-appellata eċċepiet li l-attur ma setgħax jeżerċita l-azzjoni derivanti mit-twellija għax din ma kienetx giet notifikata lilha qabel ma bdiet il-kawża;

Ikkunsidrat;

Illi fuq dawk id-dwieli rriżulta li, meta l-ahwa Micallef krew ir-raba' kien hemm 360 dielja, u meta hallewha kien fadal minnhom 330, għax kienu qalghu 30 minnhom. L-attur jippretendi li, peress li huwa u hih kienu hallsu £38 tal-benefikati, huma kienu xtraw dawk id-dwieli, u għalhekk kellhom jithallsu tagħhom meta hallewhom warajhom;

Huwa minnu li mhix haġa solita li fil-kiri ta' raba' ma jiġux inkluzi d-dwieli jew siġar li jkun fih, peress li dawn ikunu haġa waħda mar-raba'; iżda fil-każ in eżami rriżulta li, tajjeb jew hażin, fil-każkollu tal-benefikati li għalihom

l-attur u hub Antonio Micallef hallsu £38 lill-konvenuta ġew inklużi 360 dielja bl-iskud il-waħda, meta d-dwieli kienu żraġen bla frott (depoż. Clo. Cascun u Mikiel Mercieca, fol. 61, 62, 64). U billi n-newba giet stmata minn £4 sa £5, u mis-somma kollha giet imnaqqsa xi haġa, jiġi li £34 kienu tad-dwieli, u mhux sempliċement tal-koltivazzjoni tagħhom antecendenti għall-maturazzjoni tal-frott, peress li l-frott kien ġa nġabar. Immela, peress li d-dwieli kienu ġew imhallsa mill-attur u hub, u saru tagħhom, tinzel naturali l-konkluzjoni li l-aħwa Micallef hallew fir-raba' l-benefikati ta' 330 dielja, li huma kienu xtraw bl-iskud il-waħda;

Is-sivi ripetibbli huwa dak li tħallas fl-akkwist, għax, kif josserva Pacione ("De Locat. et Conduct. XXXV-V-32"): "Rustica uti ut plurimum consistentia in plantationibus vinearum, et arborum, considerari debent de tempore quae fuerunt facta, cum non possit haberi ratio incrementi valoris eorum favore meliorantis, dum illud procedit ab ipso fundo potius quam ab ejus industria; quod si plantata sit vinea, facienda sit aestimatio plantularum proeviarum, caeterique labores compensandi sint in fructibus perceptis; et posset etiam dici labores circa vineam aliasque plantationes pertinere ad culturam, quae non est reficienda";

Fuq dawn il-konsiderazzjonijiet, il-benefikat ta' 330 dielja bl-iskud il-waħda jiswa £27.10.0; minn din is-somma lill-attur imissu nofsa "jure proprio". Id-dritt tiegħu għan-nofs l-ieħor jiddependi mis-soluzzjoni tal-kwistjoni tal-eċċezzjoni tan-nullità u l-eċċezzjoni tal-improċedibbiltà minhabba n-nuqqas ta' notifika tat-twellija;

Ikkunsidrat;

Illi l-Ewwel Qorti kkunsidrat nulla t-twellija tal-kreditu minhabba li l-kreditu ġej mill-kuntratt li sar b'att publiku, fil-waqt li t-twellija saret bi skrittura privata. Fl-art. 1553 tal-Kodiċi Civili, il-liġi tiddikjara nulla t-twellija ta' krediti u azzjonijiet riziultanti minn att publiku, meta t-twellija ma ssirx b'att publiku. Izda fil-każ in eżami, għalkemm fl-att publiku tal-kirja tar-raba' ġie stipulat espressament l-obligu tal-hlas tal-benefikati, dak l-obligu

huwa wkoll derivanti mill-liġi (art. 1653 Kod. Civ.). Għalhekk, peress li anki fl-assenza ta' dik l-istipulazzjoni f'dak l-att publiku, kien ikun hemm, fil-każ tal-attur u ta' hu, id-dritt għall-kumpens tal-benefikati tad-dwieli li xtraw minn għand il-konvenuta u li hallewiha warajhom, ma jistgħax jingħad li l-kreditu huwa sempliċement riżultanti minn dak l-att; u għaldaqstant, it-twellija ma kellhiex bżonn issir b'att publiku, u nullità ma kienx hemm;

Ikkunsidrat, fuq l-eċċezzjoni tan-nuqqas ta' notifika tat-twellija b'att għudizzjarju;

Illi huwa minnu li qabel il-preżentazzjoni ta' citazzjoni l-attur ma nnotifikax it-twellija b'att għudizzjarju lill-konvenuta, għax fl-ittra uffiċjali tad-29 ta' Awissu 1956 huwa nterpella lill-konvenuta għall-ħlas tas-somma kollha tal-benefikati, ammontanti għal £129.10.0 skond stima, li huwa nterpellaha għall-approvazzjoni, iżda ma qalx li hu kien wellielu sehm. Skond l-art. 1553 tal-Kodiċi Civili, l-attur ma setgħax jaġixxi kontra l-konvenuta bis-saħħa tat-twellija, ladarba ma kienetx saret in-notifika tat-twellija b'att għudizzjarju lill-konvenuta; iżda skond l-art. 1555 tal-istess Kodiċi, dik in-notifika mhix meħtieġa meta d-debitur ikun aċċetta t-twellija. U kif qalet din il-Qorti fis-sentenza tat-3 ta' Marzu 1920, in re "Coleiro vs. Gauci", ladarba l-liġi tagħna ma teżigix. b'hal liġijiet oħra, ebda forma speċjali għal dik l-aċċettazzjoni tad-debitur, dik l-aċċettazzjoni tista' tkun anki taċita. Fil-każ in ispeċje, il-konvenuta wriet biċ-ċar li kienet aċċettat it-twellija, meta f'din il-kawża, fil-bidu nett, illimitat il-kontestazzjoni tagħna għall-ammont biss, u talbet likwidazzjoni per mezz ta' perit, wara li ammettiet li kellha tħallas lill-attur tal-benefikati (fol. 13). Għaldaqstant, in-nuqqas ta' notifika tat-twellija mhuwix ta' ostakolu għall-azzjoni tal-attur;

Fuq il-kap tal-ispejjeż il-Qorti tirrileva li quddiem l-Ewwel Qorti, għalkemm l-attur talab likwidazzjoni u mhux somma determinata, huwa wera ċar li l-pretensjoni tiegħu kienet għal £129.10.0 skond l-istima li kien innotifika lill-konvenuta mal-ittra uffiċjali, u għalhekk hemm lok ta' moderament fil-kap tal-ispejjeż tal-ewwel istanza:

Għal dawn ir-raġunijiet, il-Qorti tilqa' l-appell tal-attur, u tirrifirma s-sentenza appellata billi tirrevokaha fil-kapi li bihom iddikjarat nulla è-cessjoni ta' Antonio Micallef lill-attur, u konsegwentement illiberat lill-konvenuta dwar nofs il-benefikati pretiżi mill-attur, u ordnat li nofs l-ispejjeż jithallsu mill-attur, u tiċhad l-eċċezzjoni tan-nullità tat-twellija u l-eċċezzjoni relattiva għan-nuqqas ta' notifika tat-twellija; u tilqa' t-talba tal-attur anki għas-somma tal-benefikati mwelġin minn huf Antonio u għall-benefikati tad-dwieli; u prevja konferma tal-kap deċiż mill-Ewwel Qorti favur l-attur, tilqa' t-talba għall-ammont globali ta' £71.2.0. Bl-ispejjeż tal-ewwel istanza bejn il-partijiet skond ir-relattiva vittorja u sakkombenza, u dawk ta' din l-istanza kontra l-konvenuta.
